

Reċensjonijiet

AN INTRODUCTION TO MALTESE FOLK-LORE by Jos. Cassar Pullicino, with a foreward by Professor J. Aquilina B.A., LL.D., Ph.D. (Lond.); Malta. The Allied Malta Newspapers Ltd., 1947, pp. 47.

Is-Sur G. Cassar Pullicino hu maghruf biżżejjed mill-kitba tiegħu fis-*Sundial*, f'*Lehen il-Malti* u fit-*Times of Malta* bħala wiehed mill-aħjar studjużi, jew bħala l-aqwa studjuż, tal-folk-lore Malti, u bħala żagħżuġ li qiegħed jitharreġ tajjeb u jtkisser tajjeb fix-xogħol wiegħri tat-tiftix fl-istorja qadima, miktuba u mhix miktuba, ta' Malta. F'dan il-ktejjeb, miktub sfiq, jiġbor damma ta' artikoli li kienu deħru fis-*Sunday Times of Malta*.

Il-kelma "folk-lore" tfisser "tagħlim tal-poplu", u biha nifhmu l-geingħa ta' fehmiet, drawwiet, twemmin li tnisslu mill-poplu bla skola, kibru miegħu, saru haġa waħda miegħu u bagħhu dejjem għaddejjin minn nisel għal nisel. Il-folk-lore, li għal min ma jifhimx mhux blief l-merijiet u bluħat u telf ta' żmien, jurina, qisu f'mera, ruh il-poplu bla skola, mohħ mhux imħareġ bit-tagħlim, qalb li thoss u tibza' u temmen kull ma l-mohħ inqarraq iġhidilha. F'kelma waħda l-folk-lore hu s-saff ta' isfel nett tal-kultura ta' poplu, u għalhekk ma nistgħux nistm l-luħ jekk irridu nagħrafu barra mill-graġja l-hajja kulturali ta' misserijietna meta mohhom kien għadu mhux indawwal mit-tagħlim tal-kotba.

L-ewwel wiehed li gietu l-herqa jiġbor il-folk-lore Malti kien il-Geżwita Patri Manwel Magri, li gābar ha'na hr' jief qodma u għidud fuq it-temu u fuq ix-xhur. Cassar Pullicino mexa fi triq oħra. Flok ma kixef hrejjef oħra jew għidud iehor qadim, minsi u mohbi b'xi rokna bghida ta' Malta jew Ghawdex, gābar element iehor, element li jidher, li jaft kulhadd, imma li hadd qatt ma ta kas tiegħu, jiġifieri loġhob u għana tat-tfal, hwejjeg mohgāga, sharijiet u tagħmin, xi hrejjef, mard u duwa. U minn dawn kollha gābar ftit biss bħala turija ta' dak li jista' jsir, imma dak li gābar gābru bir-reqqa kollha, u kull ma jsemmi iġhidilha f'in semgħu u kif iġh' dluħ band'oħra.

L-istudju tal-folk-lore wiehed jista' jidhol għalih minn hosta toroq. Wiehed jista' jistudja l-folk-lore fih innifsu biex jikxef biss ruh il-poplu matul is-snin. Jista' iqabbli mal-folk-lore ta' popli oħra biex jikxef ir-rb' bejn poplu u iehor (studju komparativ). Jista' wkoll jiġbor il-kliem qadim, il-lum forsi minsi, u jifli l-kostruzzjoni grammatikali Maltija meħlusa mill-influwenza ta' ilsna b'arjanin (studju lingwistiku). Sa naghzel xi ftit minn dal-kliem minsi biex nuri x'jiswa l-istudju tal-folk-lore Malti.

Faċċ. 40: *Qarnita, ja qarnita, irqejtək u aktar inqorr*. Żewġ verbi li t-tifsir tagħhom intesa jew tbiddel. Il-verb *reqa* jew *raqa*, skond id-Dizzjunarji, ifisser "tikkkura s-suffejra". Imma t-tifsira ewlenija hi "tneħhi l-magħmul, l-ispi: tuħazin, bis-suffejra, bis-sharijiet, jew b'xi għamil iehor". Għalhekk tajjeb ifisser bl-Ingliż Cassar Pullicino "I have exorcised you". Il-verb *inqorr* donnu xi talsira tal-verb *reqa* li jagħtina *nirqi*, miżjudha mal-verb *irqejtək* għall-emfasi, jiġifieri s-sens hu: "I have

exorcised you and I exorcise you again". U dan jidher li hu s-sens li jagħtih Cassar Pullicino. "I shall do so again". Imma fil-Għarbi hemm il-verb *qarr* li jfisser "għamel u reġa' għamel", u dan jagħtina x'naħsbu li l-verb *ngorr* mhux taħsita tal-verb *nirqi*, imma l-verb *qarr* li ntesa għal kollox u baqa' haj biss f'din il-formula ta' 'eżorcismu. Fl-istess faċċata hemm il-kliem "nirqik, neġa' nirqik"; is-sens hu l-istess, imma l-verbi mhumie x' l-istess.

Faċċ. 16: "Makkagħha m'għajnejk". Haġa kurjuża! Il-verb "mak-kagh" l-ebda Dizzjunarju Malti ma jgħibu għalkemm għadna ngħiduh. Nużawha f'das-sens "immakkagħh:elek ma' wiċċek" jiġifieri, inwaddab-hielek, incappashielek, inhokkhielek ma' wiċċek. Aktarx li l-verb hu l-istess verb *miegħek* bil-konsonanti mqallbin.

Zewġ versi 'l isfel hemm il-kelma "hafniet" li hi l-plural ta' "hafna" li bħala nom tfisser "a handful", għalkemm hi aktarx dejjem użata bħala avverbju.

Faċċ. 15 il-kelma "*qbur*" hi l-plural ta' *qabar*, iżda aktarx li hi użata flok is-singular minhabba r-rima.

Fl-aħħar tal-ktieb hemm werrej ta' l-ismijiet u tal-bwejjeġ l-aktar importanti li jissemmew fil-ktieb, bħalma fihom il-kotba kollha ta' kalibru xjentifiku.

P. P. SAYDON.

~~GHAQDA TAL-MALTI (UNIVERSITA')~~

~~F'laqgħa li saret fil-25 ta' Frar, 1948, ingħażei dan il-Kumitat għas-sena 1948 :—~~

~~President Onorarju : L-Onor. Prof. R. V. Galea, O.B.E.,
D.Sc., A. & C.E., Viċi-Kanċellier u Rettur.~~

~~President : Prof. G. Aquilina, B.A., LL.D., Ph.D. (Lond.)~~

~~Viċi-President : G. V. Galea.~~

~~Segretarju : W. P. Gulia, Ph.C., B.Sc.~~

~~Kanċier : J. Brincat.~~

~~Ass. Kanċier : M. Grambin.~~

~~Librara : J. Zarb Cousin u Gorg Cassar.~~

~~Membri : A. Depares u G. Saliba.~~